

Ү н т ä б е л г

В. И. Ленинä Центральн музейин Львовск филиалд, ке бичкн блюдо белг ордж ирв. Терүг көгшн большевик, Львовск доладгч номертә дет-домин директор Л. Е. Литвин авч ирв.

Эн—йир үнтә белг болдж гарв. Блюдон тал дунднь Владимир Ильич Ленинä зург ик гидг урн сәәхнәр зургддж. Деернь—өнүгтә улан одн, дорнь темдгтә гурви джил: „1870 джил В. И. Ленин төрс-мн“, „1917 джилин февраль“, „1917 джилин октябрь“ гидж бичәтә. Блюдон нег бийднь немш келәр: „Бавария—Гамбург“—гидж бичәтә. Көгшн коммунист эн белгин тууджин тускар иигдж келв.

1927 джил парть Л. Литвиниг Полтавур, Ленинä нертә, бичкдүдин балгъснур багшлтха гидж илгәсмн. Энүнд немецк коммунист Иоган Шпедт эллахун заведующ болдж көдл-джәсмн. 1929 джил И. Шпедт талдан көдлмшүр йовулгдсмн, тегәд орс коммунистлә иньг-лдж-үүрлджәснәнъ темдг гидж

В. И. Ленинä зургта эн ке блюдог Литвинд белглсмн. Эн зургиг Гамбургск көдлмшчнр, шунмгъа революционермүдин негнь болгч И. Шпедт белгл-сн бәәсмн. Гамбургск көдл-мшчнр Арәсәд болсн проле-тарск революцлә уха-седклән негдүлджәхән темдгддж, күч-көлсчнрин вождь В.И. Ленинд энъ-зах уга дуртагъан болн күндлджәхән темдгддж 1918 джил кесн, В. И. Ленинä зург-та эн ке блюдог Полтавщинд иигдж ирсмн.

1941 джилд Төрскән харсгч Алдр дән эклхд партин член Л. Литвин социалистическ Төрскән харсхар фронтд одсы цагт, В. И. Ленинä зургта эн ке блюдог хам-хоша бәәсн улснь авад, фашистнрәс бул-тулдж, сагддж, дүрдж хад-гълджасмн. Гамбургск комму-нистнрин белг терүнә хөөн Харьковщина партизанмуд да-хад, ивк-чивк моднд туссмн, терүнә хөөн Л. Литвин төрскн газрурн хәрдж ирхлә, тер белг энүнд хәрү асрдж өггдсн бәәсмн.